



தி.மு.க. இளைஞரணிச் செயலாளரும், அமைச்சருமான உதயநிதி ஸ்டாலின் அவர்களின் பிறந்தநாளை முன்னிட்டு கோவை வடக்கு மாவட்ட தி.மு.க. விளையாட்டு மேம்பாட்டு அணி சார்பில் மாபெரும் கிரிக்கெட் போட்டி மற்றும் நலத்திட்ட உதவிகள் வழங்கும் விழா கோவைப்புதூர் நடந்தது. இதில் விளையாட்டு மேம்பாட்டு அணி செயலாளர் தயாநிதி மாறன் எம்.பி. பரிசுகள் வழங்கி பேசினார். அருகில் சண்முகசுந்தரம் எம்.பி., மாவட்டச் செயலாளர் தொ.அ.ரவி, தொண்டாபுத்தூர் தொகுதி பொறுப்பாளர் சிந்து ரவிச்சந்திரன், துணை மேயர் வெற்றிச்செல்வன் உள்ளிட்டோர் உள்ளனர்.

எடப்பாடி பழனிச்சாமி, வேலுமணி வீட்டில் சி.பி.ஐ., ஈ.டி., ஐ.டி. ரெய்டு செல்லாததற்கு

## அ.தி.மு.க. - பா.ஜ.க. இடையே ரகசிய கூட்டணி தொடர்கிறது!

கோவை, பிப். 13 - எடப்பாடி பழனிச்சாமி, வேலுமணி வீட்டில் சி.பி.ஐ., ஈ.டி., ஐ.டி. ரெய்டு செல்லாததற்கு அ.தி.மு.க. - பா.ஜ.க. இடையே ரகசிய கூட்டணி தொடர்கிறது என்று தயாநிதி மாறன் எம்.பி. தெரிவித்து உள்ளார்.

கோவை வடக்கு மாவட்ட தி.மு.க. விளையாட்டு மேம்பாட்டு அணி சார்பில் விளையாட்டு மேம்பாட்டுத் துறை அமைச்சர் உதயநிதி ஸ்டாலின் பிறந்தநாளை முன்னிட்டு 64 அணிகள் பங்கேற்ற மாபெரும் கிரிக்கெட் போட்டி நடத்தப்பட்டது.

இதன் இறுதிப் போட்டி கோவைப்புதூர் மைதானத்தில் நேற்று முன்தினம் நடந்தது. போட்டியை தி.மு.க. விளையாட்டு மேம்பாட்டு அணி செயலாளரும், மத்திய சென்னை நாடாளுமன்ற உறுப்பினருமான தயாநிதி மாறன் துவக்கி வைத்தார். திருப்பூர் மெக்ஸ் றைஸ் மற்றும் கோவைப்புதூர் ஸ்மால் பாய்ஸ் அணிகளுக்கு இடையே போட்டி நடந்தது.

இந்த போட்டியை தயாநிதி மாறன் எம்.பி. கண்டு ரசித்தார். இதில், திருப்பூர்

அணி நிர்ணயிக்கப்பட்ட இலக்கை எட்டி வெற்றி பெற்றது. கோவைப்புதூர் ஸ்மால் பாய்ஸ் அணி இரண்டாம் இடம் பிடித்தது. இதனை தொடர்ந்து கிரிக்கெட் போட்டி பரிசளிப்பு விழா மற்றும் நலத்திட்ட உதவிகள் வழங்கும் விழா நடந்தது. தயாநிதி மாறன் எம்.பி. வெற்றி பெற்ற அணி வீரர்களுக்கு பரிசு மற்றும் கோப்பைகளை வழங்கினார்.

இதில், முதல் பரிசாக 1.75 லட்சம் திருப்பூர் அணிக்கும், இரண்டாவது பரிசு வென்ற கோவைப்புதூர் அணிக்கு 75 ஆயிரம் பரிசும், 3-ஆம் பரிசு வென்ற கோவை சகல அணி மற்றும் 4வது பரிசை வென்ற உடுமலை வெற்றி அணியினருக்கு தலா 25 ஆயிரம் வழங்கப்பட்டது. மேலும், வீரர்களுக்கு கிரிக்கெட் கிட் பேக் வழங்கப்பட்டது. தொடர்ந்து பெண்களுக்கு தையல் இயந்திரங்கள் மற்றும் நலத்திட்ட உதவிகள் வழங்கப்பட்டன. இதில், கோவை வடக்கு மாவட்ட கழக செயலாளர் தொண்டாபுத்தூர் ரவி, பொள்ளாச்சி

நாடாளுமன்ற உறுப்பினர் சண்முகசுந்தரம், வடக்கு மாவட்ட தி.மு.க. விளையாட்டு மேம்பாட்டு அணி மாவட்ட அமைப்பாளர் தியாகராஜன் உள்பட பலர் கலந்துகொண்டனர். நிகழ்ச்சியில், தயாநிதி மாறன் எம்.பி. பேசியதாவது:

கிரிக்கெட் போட்டி மட்டுமின்றி தையல் மிஷின் அளிப்பது உள்ளிட்ட 10 நிகழ்ச்சிகளை உள்ளடக்கிய நிகழ்ச்சியாக இதனை தொண்டாபுத்தூர் ரவி மாற்றியுள்ளார். அவருக்கு நன்றியை தெரிவித்துக்கொள்கிறேன். அவர் செந்தில் பாலாஜியின் சிஷ்யன் என நிரூபித்துள்ளார். செந்தில் பாலாஜி மீது வேண்டும் என்றே பொய்யான வழக்குகள் போட்டுள்ளனர். அவர் சிறையில் இருந்தால் கோவை மாவட்டத்தில், அதுவும் கொங்கு மண்டலத்தில் பா.ஜ.க.வும், அ.தி.மு.க.வும் வெற்றி பெறலாம் என நினைத்துள்ளனர். ஆனால், அவர் சிறையில் இருந்தாலும் அவருக்கு வெற்றியை கொடுத்து மக்கள் காணிக்கையாகத் தருவார்கள் என நம்புகிறேன்.

வேலுமணியை நான்குரை சொல்லவில்லை. உங்கள் தலைமை எடப்பாடி பழனிச்சாமி. தேர்தல் வரப்போகிறது. ஒரு மாசும் வரைக்கும் நீங்க யாருடன் கூட்டணி வைத்து இருந்தீர்கள். நீங்கள் பா.ஜ.க.வுடன் கூட்டணி வைத்திருந்தபோது கிட்டத்தட்ட 2016-2019 வரை 40 எம்.பி.களை அ.தி.மு.க. வைத்திருந்தது. இன்று பொள்ளாச்சி எம்.பி. சண்முகசுந்தரத்தை பார்த்து "நீங்கள் என்ன செய்தீர்கள்?" என கேள்வி எழுப்புகிறீர்கள்.

ஆனால், 5 ஆண்டுகளில் நீங்கள் வாய் திறந்து உள்ளீர்களா? பொள்ளாச்சி எம்.பி. இதுவரை 216 கேள்விகளை கேட்டுள்ளார். நீங்கள் யாராவது தமிழ்நாட்டின் உரிமைக்காக ஒரு கேள்வியாவது கேட்டு உள்ளீர்களா? இப்போது, தமிழ்நாட்டில் இருந்து 38 எம்.பி.க்கள் சென்று ஒன்றிய அரசை போட்டி போட்டுக்கொண்டு கேள்வி கேட்டு கொண்டு இருக்கிறோம்.

**தமிழ்நாடு தலைநிமிர்ந்து நிற்கிறது!**  
கடந்த நாடாளுமன்றத்தில் தமிழ்நாட்டில் இருந்து இதுபோல் யாரும் கேள்வி கேட்டது இல்லை. யாரும் தமிழ்நாட்டை திருப்பிக் கூட பார்க்கவில்லை. ஆனால், இந்த முறை தி.மு.க. ஆட்சிக்கு வந்த பிறகு நாடாளுமன்றமே தலைகீழாக இருக்கிறது. தமிழ்நாடு தலைநிமிர்ந்து நிற்கிறது. இதற்கு காரணம் தமிழ்நாடு முதல்வர் மு.க. ஸ்டாலின்தான். அவர் பதவி ஏற்கும்போது தமிழ்நாட்டை இந்தியாவின் முதல் மாநிலமாக மாற்ற வேண்டும் என கூறினார். அதேபோல் தலைசிறந்த முதல்மைச்சர் என்றால் எனக்கு பெருமை இல்லை. தமிழ்நாடு முதல் மாநிலமாக இருக்க வேண்டும் என கூறியவர். அவர் கூறியபுறம் மாதத்தில் இந்தியா ருடே கூறுகிறது தமிழ்நாடு சிறந்த மாநிலம் என்று.

**முதல்வரின் முயற்சி**  
முதல்வரின் முயற்சியால் உலக முதலிடம் உள்ள தமிழ்நாட்டுக்கு வந்து தொழில் துவங்கி லட்சக்கணக்கான பணத்தை இங்கு முதலீடு செய்து வருகின்றனர். இதனை திறம்பட செய்து உள்ளார். உதயநிதி ஸ்டாலின் விளையாட்டு துறை அமைச்சராக வந்த பிறகு உலக அளவில் செல்போட்டி, கேலோ இந்தியா நடத்தி உள்ளார். கேலோ இந்தியா போட்டி சென்னை, திருச்சி, கோவை, மதுரை என 4 நகரங்களில் நடந்தது. இதன் பயன் யாருக்கு என்றால் உங்கள் குழந்தைக்குதான் கிடைக்கும். இதனால், எந்த போட்டிக்கு எங்கு பயிற்சி என்பதை குழந்தைகளால் கண்டறிய முடிகிறது. அவர்கள் ஒளிம்பிக் செல்லும் வகையில் பயிற்சி

தொழிலாளர் வருங்கல வைப்பு நிதி

**வட்டி 8.25 சதவீதமாக உயர்வு!**


சென்னை, பிப்.13 - தொழிலாளர் மற்றும் வேலைவாய்ப்புத் துறை அமைச்சர் பூபேந்திர யாதவ் தலைமையில் தொழிலாளர் வருங்கல வைப்புநிதி அமைப்பின் (இபிஎஃப்ஓ) மத்திய வாரியக் குழுவின் 235ஆவது கூட்டம் சனிக்கிழமை நடைபெற்றது. அக்கூட்டத்தில் அமைப்பைச் சேர்ந்த சுமார் 8 கோடி சந்தாதாரர்களுக்கு 2023-24 நிதியாண்டுக்கான வட்டியை 8.25 சதவீதமாக உயர்த்தி வழங்க நிதியமைச்சு கத்துக்கு பரிந்துரை அளிக்கப்பட்டது.

நிதி அமைச்சுக் குழுவால் அளித்ததும் வட்டி உயர்வு குறித்த அரசின் அதிகாரபூர்வ அறிவிக்கை வெளியிடப்படும். அதன்பின் உறுப்பினர்களின் கணக்கில் உயர்த்தப்பட்ட வட்டியை இபிஎஃப்ஓ செலுத்தும்.

## கல்விக்கண் திறந்தவர் காமராசர் ; கணினிக்கண் திறந்தவர் கலைஞர் !

கல்வி பெறுவதின் அருமை பெருமைகளைச் சொல்லி மாளாது. “யாதானும் நாடாமால் ஊராமால் “ என்பதனால் கற்றோர்க்கு, “யாதும் ஊரே யாவரும் கேளிர் “ என்னும் உலகக் கண்ணோட்டம் எளிதில் கைவரப் பெற்று, மானுட சமூகம் முழுவதையும் ஆரக் கடடி அணைத்தீரும் ஆழ்ந்த மன வளத்தைப் பெற்றிருந்தோர் பண்டைத் தமிழர்.

இடைக் காலத்தில், இனம் - மொழிப் பெருமை அற்றவர்தம் ஆதிக்கத்தினால், கல்வியின் அருமையை அறியாது, நடைப் பிணமாய் இருந்துவந்த தமிழினத்தை, கல்வியின் முதன்மை இன்பத்தைச் சொல்லித் தட்டி எழுப்பி உயிர் கொடுத்தவர் தந்தை பெரியார்; ஆட்சி அதிகாரம் கிட்டியதும், ஊர் தோறும் பள்ளிகளைக் கட்டி, கல்வி வாசனையையே அறியாதிருந்த பிற்படுத்தப்பட்ட சமூகங்களின் கண்களைத் திறந்தவர் காமராசர்.



**பெருந்தலைவர் காமராசர் தந்த பள்ளிக் கல்வி மட்டும், நாளும் வளர்ந்துவரும் இன்றைய உலகில் போதாதென்றுணர்ந்து, முத்தமிழறிஞர் கலைஞர், பள்ளிக் கல்வியின் அடுத்த கட்டமாக உயர் கல்வியை வழங்கிப் பரப்பியதுடன், கணினிக் கல்வியையும் கனிவுடன் இணைத்து வழங்கி, தமிழறிவை மெருகேற்றித் தக்கபடி நவீன மயப்படுத்தி, தமிழினம் உய்யவும் உயரவும் உரிய வழி அமைத்துத் தந்தார்.**

கலைஞரைத் தொடர்ந்து வந்து, தீக்கலாம் போற்றும் ‘திராவிட மாதல்’ ஆட்சி நல்கியும் சாதனைச் செல்வர் மு.க.ஸ்டாலின் அவர்கள், தமிழ் இனத்தை மேலும் உயர்த்திட, கணினிக் கல்வியை மொழிதொழில் நுட்பம் எனும் முன்னேற்றத்திற்கான அடுத்த உயரத்திற்கு இட்டுச் செல்லும் அரிய பணியை, இந்தியாவிலேயே முதன் முதலாக ‘பன்னாட்டுக் கணித்தமிழ் 24’ என்னும் மாநாடு நடத்திச் செயலாக்கம் காட்டியிருக்கிறார்.

மண்ணுக்குள் புதைந்திருக்கும் வேர்கள் கண்ணுக்குத் தெரியாது. வளர்ந்து மரமாகி நிழல்தரும் காலத்திலேதான், எண்ணத்தில் இதந்தரும் குளிர்ச்சி வீசும். அதைப் போல, கலைஞர் உள்ளங்கையில் உலகத்தைக் காட்டி, கணினிக் கண்களைத் திறந்த போது, பலருக்குத் தெரியாது, அது மகாவிருட்சமாக வளரும் என்பது. நமது திராவிட நாயகர் தற்போது நடத்தியிருக்கும் ‘பன்னாட்டுக் கணித்தமிழ் 24’ மாநாடும், நெருங்கும் எதிர் காலத்தில் வாழ்வியல் வாய்ப்புகளைப் பெருக்கி, வளம்பல கொழித்திடச் செய்யும்.

“ மானுட சமுதாயத்தின் சகல துறைகளையும், தொழில் வளர்ச்சியின் ஒவ்வொரு பிரிவையும், தகவல் தொழில் நுட்பம் குறிப்பாக ‘e’ என்ற ஓரே குத்து மந்திரம் (electronic) மின்னியல் பிணைந்து, வளர்த்து வருகிறது” என்ற கலைஞரின் 2000 ஆம் ஆண்டுக் கருத்து, அவர் எவ்வளவு பெரிய தொலைநோக்குச் சீலர் என்பதைக் காலம் உணர்த்தி வருகிறது. நிகழ் காலத்துடன் எதிர் காலத்தை நிரல்படக் கலந்து வழங்கும் வித்தையைக் கற்ற வித்தகர் கலைஞர்.

கலைஞர் அப்போது காட்டிய சாகசத்தை, அவர் வழி நடக்கும் அருமந்தத் தலைவர் மு.க.ஸ்டாலின், இப்போது காட்டியிருக்கிறார்.

Natural Language Processing Tools, Artificial Intelligence, Machine Learning, Machine Translation, Sentimental Analysis, Large Language Model, Automatic Speech Recognition போன்ற உயர் தொழில் நுட்பங்களை நம் தாய் மொழித் தமிழில் உருவாக்கிப் பயன்படுத்தி நமது முதல்வர் முயற்சிகளை மேற்கொண்டுள்ளார். அந்தத் தொழில் நுட்பங்களை, விதைகளாகத் தமிழ் மண்ணில் ஊன்றியிருக்கிறார். விரைந்துவரும் எதிர்காலத்தில் அவை, ஆக்கப் பூர்வமான விளைவுகளை வளர்த்துப் பெரிதாகும்; அப்போது தெரியும், கலைஞரையொட்டி வாழையடி வாழையென வரும் தொலைநோக்கு அணுகு முறையாளர் அவர் என்பது.

கலைஞர் 1999 ல் நடத்திய “ தமிழ்நெட் 99 “ என்ற மாநாட்டில்தான், தமிழ் மென் பொருள் வளர்ச்சியில் அதுவரை குறிப்பிடத் தக்க முன்னேற்றம் ஏற்படாமல் இருந்த நிலைமையை மாற்றிட, தமிழ் விசைப் பலகையும், தமிழ்க் குறியீடுகளும் தரப்படுத்தப்பட்டு அறிவிக்கை செய்யப்பட்டன. அந்த மாநாட்டின் அடுத்த தடுத்த கட்டங்களாக, 2008 ல் மாநிலத் தரவு மையத்தையும், தமிழகம் முழுவதும் உள்ள அரசு அலுவலகங்களின் இணைக்கும் பெரும் பரப்பு வலை அமைப்புத் திட்டத்தையும், அரசு மேல்நிலைப் பள்ளிகளில் கணினிக் கல்வியையும் தொடங்கி, நிர்வாக நேர்த்திக்கும், தமிழ் நாட்டு இளைஞர்களின் ஒளிமயமான எதிர்காலத்திற்கும், கால்கோள் நடத்தி வைத்தார் கலைஞர்.

**1972 ஆம் ஆண்டிலேயே முதல்வர் கலைஞர், மின்னணுப் பிரிவை உருவாக்கினார். மின்னணுத் தொழில்களை வளர்த்தீரும் நோக்கில் 1975 ஆம் ஆண்டில், மின்னணுத் தொழில்கள் கழகம் தொடங்கப்பட்டது. தகவல் தொழில் நுட்பவியல் துறையைத் தனித் துறையாக உருவாக்கிய கலைஞர், தமது தலைமையில் பணி முனைப்புக் குழு ( Task Force ) ஒன்றையும் ஏற்படுத்தினார். தகவல் தொழில் நுட்பக் கொள்கை வகுத்த முதல் மாநிலம் என்ற பெருமையைத் தமிழ்நாடு ஈட்டியது. இப்படி எண்ணற்ற காரியங்களை அடுக்கடுக்காக நிறைவேற்றியவர் கலைஞர்.**

இன்றைய உலகம், செயற்கை நுண்ணறிவை மையமாகக் கொண்டு இயங்கத் தொடங்கியிருக்கிறது. இது எப்படி வளரும், எதுவரை போகும், எவ்வாறெல்லாம் மானுட வாழ்வுக்குள் நுழைந்து, அதன் பரிமாணங்களைத் தீர்மானிக்கும் என்ற பரப்பளவு, கனம், நிறை, காலம் போன்றவற்றை நிர்ணயம் செய்வது உடனடியாக இயலாத காரியம்.

திராவிட மாதல் ஆட்சியின் தலைவர் இப்போது நடத்தியிருக்கும் “பன்னாட்டுக் கணித்தமிழ் மாநாடு”, அதில் உருவான முன்னெடுப்புகள், செயற்கை நுண்ணறிவில் நம் தமிழ்மொழி சிறிதும் தாமதமின்றி நுழைந்து, தடைப்படாமல் பயணிக்க உறுதியாக உதவும். ஆங்கிலம் போன்ற மொழிகளுக்கு மென் பொருட்கள் வரும்போதே, பின்தங்கி விடாமல், தமிழுக்கும் உயரிய தரத்துடன் வந்தாக வேண்டும் என்ற அவரது தாய்மொழி ஆர்வமும், அழுத்தமும், திராவிட இயக்கப் பார்வையின் தீர்க்க நிலை ஆகும்.

**கல்விக்கண் திறந்தவர் காமராசர்; கணினிக்கண் திறந்தவர் கலைஞர்; தகவல் தொழில் நுட்பத்தின் பல்முனை வளர்ச்சியில் தமிழைத் தகவமைப்பவர் திராவிட நாயகர் !**

• • •

**கி. இராஜமாணிக்கம்**

திராவிட இயக்க தீரர்கள் நினைவு நாள்

**நாமக்கல் இரா. அருணகிரி பிப்ரவரி 13 (2005)**

**நாமக்கல் நகர இளைஞர் அணி அமைப்பாளராகவும் பின்னர் மாவட்ட இளைஞர் அணி அமைப்பாளராக இரு முறை பொறுப்பு வகித்து கழகப் பணியாற்றியவர்.**

**நாமக்கல் நகராட்சி மன்ற உறுப்பினராகவும், நாமக்கல் கூட்டுறவு விற்பனை சங்கத்தின் தலைவராகவும், மாவட்ட மத்திய கூட்டுறவு வங்கி அமைப்புக்கு துணைத் தலைவராகவும், மாநில கூட்டுறவு இணையத்தின் இயக்குநராகவும் பணியாற்றியவர்.**

**சட்டநகல் எரிப்பு, ஈழத் தமிழர் பிரச்சினை உள்ளிட்ட கழகம் அறிவித்த பல்வேறு அறப்போராட்டங்களில் பங்கேற்று செயற சென்றவர்.**

**தலைமைக் கழகம் தி.மு.க.**